

داڪٽ حاڪم علی پرڙو /  
داڪٽ منظور احمد ويسريو

سنڌ جو لعل شهباڙ قلندر  
(زندگي، شخصيت، ڪردار ۽ پيغام)  
**Lal Shahbaz Qalandar: His life & message**

**Abstract:**

Uthman Marvandi; the great saint of the Sufi legacy in Sindh, called Lal Shehbaz Qalandar, has been prominent figure of mystic wisdom in Sindh. This article would excavate the diverse aspects of his personality via basic notions of mystic message and the ideal character of Shahbaz Qalandar. In the same realm, we would enlighten his personality in terms of his life, education and the entitlement as Qalandari embedded with his name. How did he reach Sindh and stayed in Sehwan Sharif Sindh where he invigorated his spiritual wisdom and preached the enormous message of peace and truth and upheld the legacy of mysticism.

سنڌ جي قدامت ۽ عظمت هنڌين ماڳين مشهور آهي. هيء ڏرتني صوفيين ۽  
بزرگن جي ڏرتني آهي، ان عظمت ۽ شهرت جا ڪيئي حوالا آهن. جن مان هڪ اهم ۽  
مشهور حوالو حضرت عثمان مروندی بالمعروف لعل شهباڙ قلندر آهي. حضرت لعل  
شهباڙ قلندر انهن اوليائين مان آهي جن جي عظمت ۽ شهرت پوري دنيا ۾ مشهور آهي.  
بقول محمد خان مجيدي:

ولي ڪوآهي سنڌ جو آهي،ولي ڪوهند جو آهي،  
مگر تنهنجي ولايت جو آهي، نه آهي دنگ دستوري<sup>(1)</sup>  
اباڻو وطن: قلندر لعل شهباڙ جي ابائي وطن جي حوالي سان ڪجهه اختلاف ملن ٿا،  
بقول: ضياء الدين ايس بلبل:

"There is controversy regarding the name of the place of his birth. The names suggested as against Marwarnd are Marrand, Marvand Mainmand. The trouble has arisen on account of absence of any name of Marwand in history or geography, in

Aizerbaijan in which the place of birth of the Qalandar is said to have been situated according to the majority opinion. As Marrand is mentioned as the name of one place in Aizerbaijan, some historians have come to the conclusion that he was born here.”<sup>(2)</sup>

ان سلسلي ۾ پروفيسر محبوب علي چنا، پنهنجي مضمون:  
”حضرت عثمان مروندی ۽ سيوهڻ جي نگري“ ۾ پنهنجي تحقيق  
جي حوالي سان لکي ٿو ته: ”آخر بندھ تحقيق شروع ڪئي ۽ ان  
نتييجي تي پهتو ته حضرت لعل شهbaz ”مرندي“ آهي ۽  
نه ”مروندی“ جيئن عام طرح مشهور آهي. انگريزي  
ڪتابن ”ايران- ماضي ۽ حال از دونالد- اين ولبر ۽ افغانستان از  
فريزر تتلر“ جي مطالعي مان معلوم ٿيو ته هرات کان اتر ۾ ڪشك  
نالي شهر آهي جتي روس ۽ افغانستان جون حدون ملن ٿيون. ان  
کان به اتر ۾ 160 ميل خشك ۽ جابلو ملڪ ۽ ببابان جي وچ ۾  
هڪ وُندڙ خيابان نالي ”مرو“ (Meru) جو عربن جي ڏينهن ۾  
خراسان جي اڳوڻي گاديءَ جو هند هواتي سڪندر جي وقت جا  
ڪندرات پسجن ٿا. هي شهر علم عرفان ۽ آسودگيءَ جو مرڪز  
رهيو آهي. سلجوقبن ڏينهن ۾ هن ۾ ڀونوريستي هئي ڪيترن ئي  
سياسي حڪمانن جي جمع جو لقمو رهيو هاطي روس جي حدود  
جي اندر آهي. آذربائيجان جي گاديءَ جو هند تبريز آهي. هي  
تهذيب، علم ۽ عرفان، قدامت ۽ سير و تفريح جو سينتر رهيو آهي.  
ان جي مضافات ۾ سياحن کي ماراغه، ”مرند“ ۽ ريزايه جا شهر ملن  
ٿا. مرند جو شهر اتر اوله ۾ چاليهه ميلن تي واقع آهي. هاطي  
جيڪڏهن افغانستان جو سابق شهر ”مرو“ وٺون ته اهو ”مرو“ آهي  
۽ نه ئي ”مروند“ جيئن عام طرح مشهور آهي ان ڪري آذربائيجان  
پرڳطي جي شهر ”مرند“ کي لعل شهbaz مولد سمجھبو”.<sup>(3)</sup>  
مطلوب ته لعل شهbaz قلندر جو اٻاطو وطن آذربائيجان آهي. ۽ شهر جو نالو  
مرند“ آهي. بقول اقبال احمد:

خاندان:

ترجمو: "مرند، مان مروندی ٿيڻ ڪا تعجب جي ڳالهه نه آهي." (4)

"حضرت لعل شهباز قلندر اعليٰ خاندان سان تعلق رکندا هئا.  
سننس والدين نهايت پر هيٺگار ۽ نيء ۾ هئا. سننس والد بزرگوار  
سيد ڪبير الدین پنهنجي وقت جو بزرگ عالم، عامل ڪامل، ملي  
۽ عابد زاهد هو ۽ هميشه عبادت الاهي ۾ مستغرق رهندو هو. هن  
بزرگ مرند جي والي سلطان شاه جي پاڪ سيرت دختر نيء  
اختر سان شادي ڪئي. جنهن مان کيس شهنشاه قلندر تولد ٿيو  
ڪن روایتن موجب سننس والد جو نالو ابراهيم ۽ لقب ڪبير  
چاڻايو ويو آهي. حضرت جن جا ڏا اصلی عراق جا باشنداد هئا.  
ڪن سبيبن ڪري اتان هجرت ڪري ايران جي مشهور  
شهر "مشهد مقدس" ۾ اچي رهيا. اتان لذى افغانستان ۾ آيا ۽  
آذربائيجان ۽ تبريز درميان "مرند" ۾ اچي مستقل طور رهيا." (5)

ان حوالي سان "قلندر نامو" جومصنف لکي ٿو:

"حضرت قلندر جي والد ماجد حضرت شاه روشن ضمير سيد  
ڪبير قدس سره پڇاپڻ تائين شادي خيرمدادي ڪانه ڪئي هئي.  
سارى عمر گران ماين پنهنجي تنهائي ۽ تجرد جي گوشى ۾ گذاري  
هئائون. تنهن جو سبب استغراق دائمي هو. هميشه حق جي  
مشاهدي ۾ محورهيا. ان ڪري دنيوي دادگير کان بي خبر رهيا. پوء  
هڪ ڏينهن خواب ۾ ڏئائون ته حضرت لعل شهباز عالم ارواح مان  
كين ٿو چوي ته "بابا مون کي پنهنجي پشت مبارڪ مان باهر آڻيو  
حضرت ڪبير روشن ضمير فرمایو ته: "بابا ظهور پر نور اوهان جو  
بهتر آهي ته بهشت ۾ ٿئي ۽ نه اسان جي پشت ۾" شهباز جواب ڏنو  
۽ فرمایو ته نبين ولين جي طريقي موجب دار دنيا ۾ ظهور ڪرڻ  
وارو ۽ خاص ۽ عام تي پنهنجي فيض جو انعام پورو ڪرڻ ضرور  
آهي. هائي توهان حضرت جن کي جڳائي ته عقد نڪاچ جو  
ڪريو ۽ فيض جي درباء جو ُلطف كوليyo. "انهيء اشارت فيض  
بشارت موجب حضرت سيد ڪبير جي عقد نڪاچ جي جستجو

جو گفتگو ڪرڻ ٿيو اوچتو بادشاهه عالي جاه سلطان شاه والي  
مرونڊ جي اعاده باطنيءَ سان انهيءَ خبر تي اطلاع لڏو ۽ انهيءَ  
مائڻيءَ ۾ سعادت دارين سمجهي پنهنجي نياڻي حضرت ڪبير  
جي راڻي ڪيائين جا ظاهري باطنيءَ حسن ۾ ساري خلق مان ممتاز  
۽ پاك ٻاكيزگيءَ ۾ سجي عالم كان سرفراز هئي.“<sup>(6)</sup>

پيدائش:

مولانا مر حوم حڪيم فتح محمد سيوهاڻي جي لکڻي مطابق:  
”هي عام نظريو هو ته حضرت لعل شهباڙجي ولادت 538هـ ۾ ٿي ۽  
پاڻ 112 ورهيءَ زنده رهي. 650هـ انتقال ڪيائون. پر جيئن ته  
بزرگ جي سوانح مبارڪ جي هر ڪڻي تحقيق طلب آهي. سندين  
وفات جو محققاڻه سن بنده جي تحقيق مطابق سن 673هـ آهي چو  
ته 650هـ مطابق 1252ع وقت سلطان بلبن اجا سلطاني جون  
واڳون نه ورتيون هيون. هو صاحب 662هـ 1265ع ۾ مَس سلطان  
بنيو. ان حساب سان سن ولادت ۾ به قيروايندو جي گذهن سندين  
عمر اگر 112 سال ليڪبي. ورنه عمر جي مدت پٽ تحقيق طلب  
آهي.“<sup>(7)</sup>

قلندر لعل شهباڙجي جنم جي حوالي سان مختلف عالمن جي بيان ڪيل  
تاريختن جي جائزوي کان پوءِ ڈاڪٽر حيدر سنڌي پنهنجي تصنيف ”حياتِ قلندر  
شهباڙ“ ۾ لکي ٿو ته: ترجمو:

”...قلندر شهباڙجي عمر 112 سال پٽائي وڃي ٿي. ان لحظات کان  
جڏهن سڀني تصنیفون جو جائز وٺون ٿا ته گھڻن جو فيصلو سال  
538هـ جي چوڙاري گھمي ٿو. 538 عدد تي غور ڪرڻ سان  
هڪڙو خيال ذهن ۾ اچي ٿو ته ڪٿي عدد ۾ ڏجي عدد کي ڪاتب  
طرفان اڳيان پويان رکڻ ۾ غلطي ته ناهي ٿي؟ چوت هر طرح جي  
تحقيق سان اهو ثابت ٿي چڪو آهي ته سندين ولادت جو سن  
538هـ ئي آهي.“<sup>(8)</sup>

هڪ مشهور ۽ مستند ڪتاب ”خزينة الاصفیاء“ جي حوالي سان

حیدر سندی لکی ٿو ته: هڪ مشهور ۽ مستند کتاب 'خزینه الاصفیاء' پر پط ٿي قطعاً ذُنل آهن. انهن تنهي جو تعلق بحث هيٺ آيل نكتن تي آهي. 'از فلڪ ڪرامتا' سان سال 538 ٻڌجي ٿو. جيڪو ولادت جو سال طيءَ ڪري ٿو. پئي قطعي ۾ لفظ "ولي الله" آهي، جيڪو لعل شهbaz جي عمر 112 سال ثابت ڪري ٿو ۽ تئي قطعي ۾ جيڪو لفظ "برحمته" موجود آهي ان جا عدد 650 آهن 7 انهن عددن مان سندن رحلت جو سال ثابت تئي ٿو جيڪويقين 650 هئي آهي چو ته 835 ه ۽ سن 650 ه جو فرق به 112 سال آهي.<sup>(9)</sup>

نسبت جو سلسلو:

حکيم فتح محمد سيوهاڻي ڪتاب "تذكرة مشائخ سيوستان" جي حوالي سان لکي ٿو ته سندن نالو مبارڪ سيد عثمان هو ۽ حسيني ساداتن مان آهي. نسب شريف تيرهن واسطن سان امام جعفر صادق سان ٿو پهچي. هن طرح سان شجروآهي:

"سيد عثمان مروندی بن ڪبیر الدين بن شمس الدين بن سيد نور شاه بن سيد محمود شاه بن سيد احمد شاه بن سيد هادي شاه بن سيد مهدي شاه بن سيد منتخب بن سيد خالب بن سيد منصور بن سيد اسماعيل بن سيد امام جعفر رضه تعاليٰ عنهم اجمعين."<sup>(10)</sup>

تعلیم ۽ تربیت:

جيئن ته حضرت قلندر لعل شهbaz جو والد پنهنجي دور جو يگانو عالم ۽ درويش صفت انسان هو ۽ پاڻ تپريز جي عالم ۽ مشائخن ۾ اهر مقام رکندا هئا. جنهن ڪري قلندر شهbaz جي نشوءِ نما، تعلیم ۽ تربیت سندس نگرانی ۾ ٿي. پاڻ جڏهن ستون سالن جا ٿيا ته قرآن پاڪ حفظ ڪيائون. اهڙيءَ طرح پاڻ نديٻڻ ۾ ٿي حافظ قرآن بطيما. انهيءَ سان گڏ عربي ۽ فارسي ۾ به مهارت حاصل ڪيائون. فارسي ۾ سندن مهارت جو پتوفارسي ۾ سندس لکيل تصنیفن ۽ ڪلام مان پوي ٿو.

## لعل شهباز جا لقب القاب:

قلندر لعل شهباز جو اصل نالو سيد عثمان هو پر سندن ڪيترائي لقب مشهور آهن. جيئن لعل، شهباز قلندر سيف اللسان، شمس الدين، مهدي، مخدوم وغيره انهن لقبن جي تفصيل لاء حكيم فتح محمد سيوهاطي لکي ٿوته: کين "لعل" لقب انهيء سبب پيو هو جو گھٹو ڪري سرخ لباس ڏيکيندا هئا. جيئن اسان متى هڪ نقل ۾ اشارو لکيو آهي ته بابا ابراهيم قدس سره کين سرخ لباس ۾ ڏنو هو جمروڪ "شيخ سيد جلال الدين بخاري" قدس سره کي جلال الدين سرخ ڪري سڏيندا آهن. جيئن انهن جو لقب به سرخ آهي تيئن حضرت شهباز بلند پرواز جو لقب به "لعل" آهي. اڪثر انهيء لقب سان پيو سڏجي. شهباز جو لقب ته سندن مشهور آهي، سوان ڪري جو کين مرشد صاحب ائين سڏيو آهي. هي به معلوم هجي ته پنهنجي مرشد جي سڀني مریدن كان ولايت ۾ فائق هئا تنهنڪري کين پنهنجي مرشد كان "شهباز" جو لقب مليو "قلندر" لقب انهيء ڪري پيئن جو مشرب قلندری اختيار ڪيو هئائون، انهيء ڪري قلندر جي لقب سان مشهور ٿيا. "سيف اللسان" لقب انهيء ڪري پيئن جو جيڪي چوندا هئا، اهو ٿي پوندو هو. مهدي لقب انهيء ڪري پيئن جو ماڻهن منجمس گمان ڪيو ته آخر زماني جو مهدي موعد آهي، جيئن ته سيد صديق حسن خان، جو نهايت مشهور عالم محدث هو ڪتاب حج الكرامت ۾ لکيو آهي ته حضرت شهباز قلندر ۾ به ماڻهن مهدي هئي جو گمان ڪيو هو ۽ جيڪي حضرت قلندر جا تابع آهن، سي هن کي قلندر ڪري چوندا آهن. شمس الدين لقب انهيء ڪري پيئن جو دين اسلام جي لاء سوجھرو هيا، يعني دين اسلام کي تمام روشن ڪيائون جو وري انهيء لقب سان مشهور ٿيا. مخدوم لقب انهيء ڪري پيو هون جو ظاهري علم کان تمام واقف هئا جيئن ظاهري عالمن کي مخدوم ڪري چئيو آهي، پاڻ جڏهن سيوستان ۾ آيا، تڏھين سندن اچڻ

جي تاریخ ڪنهن قابل ”شمس الدین“ جي ترجمي مان ڪي  
آهي جو هي لفظ چيا ائس: ”نمود آفتاب دين“ جيئن متى اسان  
لکيو آهي، اتان پروڻ گهرجي.“<sup>(11)</sup>

قلندر شهباز جي ”لعل“ لقب متعلق هڪ بي روایت به مشهور آهي. جيڪا هن  
ريت آهي ته:

”هڪ ڏينهن جذبي جي حالت ۾ اچي نندا پتر ڪطي متى هوا ۾  
اچلائي ڪرڻ مهل انهن کي جھوليءَ ۾ جھلي کيڻي رهيا هئا. اهو  
ڏسي هڪ شخص چين ته اوهان ائين پشن سان کيڻي رهيا آهي  
اوہان ته خدا جا ولی آهي پشن بجا اوہان کي ته ”لعلن“ سان  
کيڻ گهرجي. اهو پتي بزرگ جھوليءَ کي ڪطي چڏيو جھوليءَ وارا  
پٿر زمين تي ڪرڻ سان لعل بطيجي ويا. ان کان پوءِ سڀئي ماڻهو  
کين لعل سڌڻ لڳا.“<sup>(12)</sup>

قلندر لعل شهباز ۾ بيں ڪيترين ئي خوبين سان گڏ سخاوت جو جذبو پڻ  
موجود هو. انهيءَ ڪري پاڻ ”سخي شهباز قلندر“ جي لقب سان پڻ مشهور آهن.

بيعت:

ابتدائي تعليم جي تكميل کان پوءِ قلندر لعل شهباز کي ڪامل مرشد جي  
تلاش هئي. ان حوالي سان به ڪجهه روایتون ملن ٿيون بقول رقيه غلامنبيءَ جي:  
”حضرت شهباز قلندر روحاني راز الاهي عشق جي رمزن ۽ حقيقتي  
حال جي حاصلات لاءِ جنهن پھرئين مرشد جي دست بيعت ڪئي  
ان لاءِ مختلف روایتون آهن پھرئين روایت موجب هو شيخ بابا  
ابراهيم جو مرید ٿيو. بي روایت پتاندر شيخ بهاول الدين ملتاني  
جو نالو اچي ٿو. ٽين روایت مطابق شيخ جمال مجرد مصری جو نالو  
نروار ٿئي ٿو. جنهن جو سلسلا هيئن ذكر ڪيل آهي: سيد  
عثمان مروندي مرید شيخ جمال مجرد، مرید شيخ بابا ابراهيم  
مرید شيخ ياقل شهيد مرید مسكنين شهيد مرید مرتضي سبحاني  
مرید امام جعفر رضه عنه.“<sup>(13)</sup>

ان حوالی سان حکیم فتح محمد سیوهاتی لکی ٿو ته:

”تحقیقی هی آهي ته حضرت شهباز بابا ابراهیم جو مرید هو

حضرت ابراهیم مرید شاه جمال مجرد جو هو جو هڪ سجو سال

هن صاحب ڪمال جي خدمت عالي درجت پر رهي ڪمالیت کي

پهتو فرقو خلافت ۽ اجازت ملین ۽ پڻ هڪ سنگ مقبول، جنهن

کي هيئر ”گلويند“ کري چون ٿا، جو بابا ابراهیم کي سيد جمال

کان پهتو هو سوبه حضرت شهباز کي بابا ابراهیم عطا کيو“<sup>(14)</sup>

انهن حوالن مان ثابت ٿئي ٿو ته قلندر لعل شهباز سڀ کان پهرين حضرت

بابا ابراهیم جو مرید ٿيو ۽ روحاني علم اول ان کان حاصل ڪيائين.

#### قلندر مسلک:

قلندری طریقی بابت میمڻ مجید لکی ٿو ته:

”قلندر حقیقت ۾ صوفیاء ڪرام جو وضع ڪیل اصطلاح آهي.

قلندر، ان کي چيو ويندو آهي، جيڪو پنهنجن ارادن، خواهشن ۽

تمناڻ کي ترڪ کري، راضي به رضا الاهي رهي، ۽ ان پر ئي دلي

سکون حاصل ڪري، يعني دل جي روحاني جذبن کي سموری

توجه جو مرڪز ۽ محور بنائي قلندری طریقی جي خصوصیت

آهي، انهيء لحاظ کان قلندری طریقی جو بنیاد پن ڳالهئين تي آهي:

زهد ۽ محبت، مطلب ته فقط هڪ جو ٿي رهڻ ۽ بین کي ترڪ

ڪرڻ ۽ انهن سان ڪوبه لڳ لاڳاپو نه رکڻ ان طریقیكار جي

ڪیفیت جو نالو مستيء آهي ۽ مستيء ئي قلندری طریقی جي

سچان آهي.“<sup>(15)</sup>

وري اڳتني مستيء متعلق لکي ٿو ته:

”مستيء جي تعریف هن طرح کري سگهجي ٿي ته ”مستيء عشقِ

الاهيء جي حد ڪمال جي نشاني آهي ۽ عشق جي انتهائي منزل

آهي، مطلب ته قلندری طریقو ظاهري عبادتن ۽ رياضتن سان گڏ

مستيء، جوش، جذبي، محويت ۽ استغراق تي گھڻو زور ڏئي ٿو

قلندری طریقو حضرت سید جمال مجرد کان شروع ٿيو جيڪو  
 وڏو عالمر ۽ فاضل هو. چيو وڃي ٿو ته حضرت قلندر شہباز جو  
 قلندری مسلڪ، سید جمال مجرد جي سلسلی سان ملي ٿو”<sup>(16)</sup>  
 علام اقبال بے قلندریت جو اهو مفهوم بيان ڪري ٿو اقبال جي نظر ۾ قلندر  
 اهو آهي جنهن جي دل ۾ دنيا جي خطرن ۽ ڏکيان جو خوف نه هجي. بقول اقبال:  
 آن ٻرار خوف ھوں لیکن زبان ھو دل کي رفيق  
 ڀي رها ھے ازل سے قلندرؤں کا طریق

حکیم فتح محمد سیوهائیٰ مطابق حضرت لعل شہباز جو قلندری  
 مسلڪ، حضرت امام زین العابدين کان ٿیندو حضور ﷺ تائين پهچي ٿو ان حوالی  
 سان هو لکي ٿو ته:

”تحقيق مان معلوم ٿيو آهي ته سلسلو قلندری شاه جمال مجرد  
 قدس سره کان حضرت علي رضا بن امام موسیٰ ڪاظم تائين  
 منتهي ٿو ٿئي. حضرت علي رضا پنهنجي پدر بزرگوار امام موسیٰ  
 ڪاظم جو مرید هو ۽ امام جعفر صادق جو هو ۽ وري حضرت امام  
 زین العابدين جو هو واري حضرت حسين شهيدن ڪربلا جو ۽  
 سيد الشهداء واري سندس والد ماجد حضرت امير المؤمنين  
 المسلمين حضرت علي ڪرم الله وجه جو ۽ حضرت شير خدا  
 سرور ڪائنات حضرت محمد مصطفىٰ نبي الاولين والآخرين  
 وسيلتنا في الدارين جو آهي.“<sup>(17)</sup>

ساڳر ڪانڌڙو باڪتر درشهوار سید جي حوالی سان ان سلسلی ۾ لکي ٿو

تہ:

”قلندری سلسلو رسول ڪريم ﷺ کان حضرت علي ڪرم الله وجه  
 ڏي منتقل ٿيو پر تصوف جا تمام گھٹا سلسلा حضرت علي رضي جي  
 نگرانيءَ ۾ پروان چڑھيا، دراصل قلندری سلسلو سڀ کان پهريائين  
 حضرت عزيز جي نالي سان سجاتو وڃي ٿو جيڪو هڪ صحابي  
 هو جن کي رسول ڪريم ﷺ جن قلندر چوندا هئا، اوپس قرنی کي  
 به هڪ عظيم قلندر مجييو وڃي ٿو.“<sup>(18)</sup>

سنڌي ٻولي

سیر سفر:

حضرت شهباز قلندر روحانی فیض حاصل کرڻ ۽ دین جي تبلیغ ۽ تشهير جي سلسلی ۾ پوري حیاتي سیر ۽ سفر ۾ گذاري ان دوران سندس ملاقاتون مختلف صوفي بزرگن ۽ وقت جي اوليانئ سان ٿيون. جن کان پاڻ فیض پرايانئون سندن سیر ۽ سفر جواحال بيان ڪندي ڈاڪٽريعقوب مغل لکي ٿو:

”لعل شهباز سير و سياحت جو آغاز ايران کان ڪيو ۽ سڀ کان پھرئين حضرت امام رضا جي مزار تي اعتڪاف ۾ وينو جيڪو چاليهن ڏينهن تائين جاري رهيو پاڻ اтан عراق ويو جتي امام ابو حنيفه جي درگاه تي حاضر ٿيو. ان بعد بغداد کان حجاز مقدس تائين پيادل سفر ڪيائين. ان سفر دوران پھريائين ڪربلا معلوي، ان کان پوءِ نجف شريف ۾ حضرت علي ڪرم الله وجهه جي روسي تي حاضري ڏنائين، ان کان پوءِ حرمين شريفين پيادل روانو ٿيو حج بيٽ الله ادا ڪرڻ کان پوءِ مدینه منوره ۾ خشوع ۽ خضوع سان عبادت ڪيائين.“<sup>(19)</sup>

”روایت ۾ آيو آهي ته ا atan کيس بشارت ملي ته هندوستان ۾ الله جا بندا سندس ملاقاتات لاءِ منظر آهن. اتي وڃي دين جي نعمت سان ”هند“ ۽ ”سنڌ“ جي ماڻهن کي نوازيو واپسي ۾ پيو حج بيٽ الله ادا ڪري بغداد ۾ پير عبدالقدار جيلاني جي ٻيهر حاضري ڏين کان پوءِ ايران ۽ مكران کان ٿيندو سنڌ ۾ آيو“<sup>(20)</sup>

حج ادا ڪرڻ کان پوءِ حضرت لعل شهباز ايران ۽ مكران کان ٿيندو سنڌ ۾

داخل ٿيو بقول انعام محمد:

”After performing Hajj and paying homage at the sacred places, Hazarat Qalandar now entered the third pahse of his life and left Marwand for India travelling through the Mekran Coast. Enroute Hazrat Qalandar Stayued in the Valey of Panj-Goor Pasni, Lahoot-Lamakan, and ultimately reached Multan where he met Hazrat Shaikh Bahauddin Zakaria Sharwardy, Hazrat Baba Farid, and Hazrat Makhdooom Surkh Bokhari, the great saints who were at this time in Multan.”<sup>(21)</sup>

مٿئين حوالى ۾ ڪن بزرگن جا نالا ڏنل آهن. تذڪرن ۾ اچي ٿو ته قلندر لعل شهباز جي انهن تنههي بزرگن حضرت غوث بهائل الدين زڪريا ملتاني، شيخ فريد الدين شڪر گنج، سيد جلال سُرخ بخاري سان سندين صحبت هوندي هئي ۽ هي چارئي يار گڏجي سير ڪندا هئا. ڏه سال ملتان ۾ رهظ کان پوءِ روایتن موجب پنهنجي مرشد جي هدایت تي سند ڏانهن سفر اختيار ڪيائون. پهريائين سجي سند گھمي پوءِ سيوهڻ ۾ اچي رهيا. هڪ روایت موجب قلندر لعل شهباز سيوهڻ اچڻ وقت پهريائين لکيءَ ۾ وڃي حضرت علي مكيءَ جي پوتني حضرت شاه صدر الدين سان ملاقات ڪئي. بقول انعام محمد:

"Hazrat Qalandar reached a place Called "Laki" where Hazrat Shah Saddar was living and after paying his respects to this great pioneer and Mujahid saint, Hazrat Qalandar proceeded to Sehwan which is at a short distance. Sehwan was ruled by an evil, corrupted and ruthless Hindu Ruler King Jessar also called Charbat. Sehwan at this period was a den of Idolatory, debauchery, vices, immorality, and prostitution and gambling. Hazrat Qalandar chose a central place in the heart of the evil city of Sehwan surrounded by the evil Raja Jessar and his equally evil people." <sup>(22)</sup>

سيوهڻ ۾ قيام:

مختلف روایتن ۾ اچي ٿو ته حضرت لعل شهباز قلندر سيوهڻ ۾ هڪ سال رهيو ان ڳالهه جي تصديق "قلندر نامو" مان پيڻ ٿئي ٿي. بقول مصنف: "ملتان کان پوءِ سيوستان هر سن 649هـ تشریف فرما ٿيا. جيئن ڪنهن قابل سندين سيوستان ۾ تشریف فرمائڻ جي تاريخ پارسيءَ هن طرح چئي آهي: قطعه:

چون باز آشيان قدس شهبان سيوستان را نموده جنت آسا،  
خرد تاريخ آن ازوئي "اخلاص" "نمود آفتاپ دين" بگفتا.

اخلاص جو پهرييون لفظ الاف تنهنجا عدد به پويين مصروع جي "نمود آفتاپ دين، جي لفظن جي عددين سان حساب ڪيا ته سن 649هـ

معلوم ٿئي ٿو انهيءَ وقت ۾ سندن چمار هڪ سويارهن ورهيءَ هي

جومڻئين تاریخ مان معلوم ٿو ٿئي”<sup>(23)</sup>

حضرت لعل شهباز قلندر سيوهڻ ۾ هڪ سال گذاريyo پر پنهنجي علم،  
فضل، عمل ۽ ڪردار سان ان بگٽيل معاشرى کي سنواري سداري ۽ اسلام جي روشنيءَ  
سان اهڙو منور ڪيو جواج به سندن فيض ۽ برڪتون جاري آهن ۽ اڄ به سند جو عوام  
کيس پنهنجور روحاني رهبر مجي ٿو

مريد ۽ صحبتي:

حضرت لعل شهباز قلندر جن جي شخصيت ايتري ته پرڪشش هي جو  
ماڻهو خود بخود ساڻس ملڻ لاءَ ايندا هئا ۽ سندن فيض جي چشمي مان پنهنجي  
روحاني اڄ اجهائيenda هئا. جن صاحبن سندن بزرگي مان فيض پرايو انهن ۾ سيد بدر  
الدين ولد صدر الدين بكري، حاجي اسماعيل پنهور، شيخ مڪ، سيد نظر شاه، سيد  
اسد شاه، سيد نهال شاه نوري، سڪندر بودلو سيد مير ڪلان، شاه گودڙو وغيره شامل  
آهن.

وفات: تاريخ ۽ تحقيق جي روء سان سندن مستند تاريخ وفات 21 شعبان 673ھ آهي.  
روضو مبارڪ: حضرت لعل شهباز قلندر سيوهڻ شريف جتي اچي رهيا اتي ئي سندن  
آخری آرام گاه آهي. حضرت لعل شهباز جي درگاه جي تعمير مختلف حڪمان  
جي دور ۾ ٿيندي رهي آهي. سڀ کان پهريان درگاه جي تعمير 757ھ ۾ ملڪ اختيار  
الدين ڪرائي هي، جيڪو فيروز شاه باشاھ جي دور ۾ سيوستان ۾ حاڪم ۽ ناظر  
هو. تنهن کان پوءِ مرزا جاني بيگ ترخاني پنهنجي دور ۾ نيءَ سري سان مقبري جو  
گٻند تعمير ڪرايو ان کان پوءِ مرزا جاني بيگ جي پت مرزا غازي بيگ، جهانگير  
باشاھ جي وقت ۾ روپسي جي اڳيان عمارت تعمير ڪرائي رهيو هو ته وفات ڪري  
ويوجنهن ڪري عمارت مڪمل نه ٿي سگهي. ان کان پوءِ سيد بهورو عرف ديندار خان  
بخاري خانقاھ جي عمارت تيار ڪرائي ۽ خانقاھ جي صحن کي رنگا رنگي ڪاشيءَ  
جي سرن سان رنگين ڪرايائين ۽ مسجد به اڏايانين. اڳنتيوري 1173ھ ۾ ميان غلام  
شاه ڪلهوڙي فرش سنگين به ڪرايو اڳيان دروازو بلند حجره وانگي به وجهايو.<sup>(24)</sup>  
1970ع واري ڏهاڪي ۾ سابق وزير اعظم پاڪستان ذوالفقار علي پتوهڪ  
خوبصورت دروازي جو نذرانو پيش ڪيو. جنهن کي سونو دروازو ”Golden Gate“

چیووجی ٿو 8X12 فوت جواهودروازو درگاه جي احاطي ۾ ڏڪ طرف لڳايو ويو آهي.  
 (25) جيکو ايراني ڪاريگرن جي مهارت جوانمول نمونو ۽ تاريخي يادگار په آهي  
 تنهن کان پوءِ جذهن 1994ع ۾ روضو مبارڪ شهيد ٿيو ته 23 نومبر 1994  
 تي ان وقت جي وزير اعظم شهيد رائي محترم بنظير پتن دي ڊولپمينت آف ورڪس  
 (The Development of works of آف درگاه حضرت لعل شهbaz فيز I)  
 اسڪيم تحت جي نئين ٽلندر لعل شهbaz Dargah Lal Shahbaz Phase-I  
 سوني گبنڈ واري روپسي مبارڪ جي منصوبي جي سنگ بنیاد پنهنجن هشن سان پاڻ  
 رکيو هو هيٺنر پڻ روپسي مبارڪ جو نئون گبنڈ 2013ع ۾ پاڪستان پيپلز پارتي  
 جي حڪومت جي دلچسپي سان تياريءَ جي آخری مرحله ۾ آهي.<sup>(26)</sup>  
 ٽلندر جو ميلو يا عرس:

حضرت ٽلندر شهbaz جو ميلو هر سال 18 شعبان کان 20 شعبان تائين  
 ملهایو ويندو آهي. "ميلو يا ميڙو" سندی لفظ آهي، عربيءَ ۾ ان کي "عرس" چوندا  
 آهن. ٽلندر جو ميلو هر سال نهايت عقيدت ۽ احترام سان ملهایو ويندو آهي. جتي  
 دنيا جي ڪنڊ ڪٿڙ مان ٽلندر شهbaz جا عقیدتمند هزارن جي تعداد ۾ اچي گڏ ٿي،  
 پنهنجون روحاني رسمون ادا ڪري، روحاني سکون حاصل ڪن تا.

ٽلندر شهbaz جي ميلي کي منظم انداز ۾ منعقد ڪرڻ ۽ ٽلندر لعل شهbaz  
 جي شخصيت ۽ انهن جي زندگي جي مختلف پهلوئن کي اجاگر ڪرڻ لاءِ 1961ع  
 ۾ ٽلندر شهbaz ميمورييل ڪميٽي قائم ڪئي وئي. جنهن ان حوالي سان ڪجهه  
 ڪتاب پڻ شايغ ڪيا. هاڻي اها ساڳي ڪميٽي "شهbaz ميلا ڪميٽي" جي صورت ۾  
 هر سال ٽلندر لعل شهbaz جي عرس جي پروقار موقعي تي نه رڳو شايغان شان طريقي  
 سان ميلو منعقد ڪرايندي آهي، پر هر سال شهbaz سووينئر پڻ شايغ ڪيو ويندو  
 آهي. ان کان علاوه اها "ميلا ڪميٽي" هر سال ميلي جي موقعي تي زرعي ۽ صنعتي  
 نمائش، ملاڪڙو سگھڙن جي ڪچري، ادبی ڪانفرنس ۽ ڪلچرل شو وغيره تقربيون  
 پڻ منعقد ڪرايندي آهي.

ٽلندر شهbaz جي ميلي جي خاص ڳالمه ميلي جون ڏمالون آهن. جي ڪي  
 ٿيئي ڏينهن لڳنديون رهنديون آهن. هن قديم رسم ۾ ٽلندر جا ٻاهران آيل زيارت،  
 درگاه جي ڪافيين جا فقير توٽي بيا ايندڙ زائرین پنهنجن گروهن سان

پنهنجي پنهنجي مقرر كيل وقت تي اچي ڏمال هڻندا آهن. نغارن، دهلن، شرنائين،  
نادن، نفيلن ۽ نuren سان ماڻهو جوش جنون جي ڪيفيت ۾ اچي نچط لڳندا آهن.  
ڏمال هڻط لاءِ عمر ۽ جنس جو ڪو به قيد ڪونهئي، پوري ٻڪو ٻار ۽ عورتون، حال  
كان بي حال ٿي هن سرور واري ڪيفيت ۾ حصوڻن ٿا. اها ڏمال ڪو عامن ناچ نآهي  
بلڪ اها هڪ خاص روحاني ڪيفيت طاري ڪرڻ لاءِ هوندي آهي. جيئن ان حوالي  
سان هڪ هند انعام محمد لکي ٿو ته:

"Hazrat Qalandar performed a dance called "DHAMMAL" which is similar to the one popularly known as the whirling dance of the Durveshes of the Rumi sect. The Dhammal of Hazrat Qalandar was with the same object but of a different style. The idea underlying Dhammal is dance of Trance, where the mind is concentrated on the name of the Creator and the whole body moves in devotion. There is complete coordination between soul mind and body all the three functioning in deep contemplation of the name of Allah.

قلندر لعل شهباڙ عالم ۽ شاعر:

حضرت لعل قلندر شهباڙ نه صرف قلندری مسلڪ سان تعلق  
ركنڌڙ درويش، بزرگ ۽ ملي الله هئا بلڪ بلند پايه عالم، استاد،  
مقرر، اديب ۽ شاعر پٽ هئا. کين عربي ۽ فارسي علوم ۽ ادب تي  
دسترس حاصل هو. ان سان گڏو گڏ سندن قرآن پاڪ، حدیث  
مبارڪ ۽ فقه جومطالعو پٽ وسبيع هو. سندن لکيل ڪيٽرا ڪتاب  
مدرسن جي نصاب ۾ شامل هئا، جن مان خاص ڪتابن جا نالا هي  
آهن. عقد، اجناس، ميزان صرف، صرف صغير قسم پيو وغيره.<sup>(28)</sup>

قلندر شهباڙ جي علم ۽ ادب متعلق مختلف عالمن ۽ سوانح نگارن جون  
روایتون ملن ٿيون. ان حوالي سان رقيه غلام نبي، انگريز عالم برتن جي  
ڪتاب "هستري آف سند" جي حوالي سان لکيو آهي ته:

"قلندر شهباڙ وڏو عالم ۽ لسانيات جو ماهر هو صرف نحو ۾ وڌي  
مهارت رکنڌڙ هو. منهنجي وقت ۾ سندس هي ڪتاب پٽهايا ويندا  
هئا: عربي صرف نحو ان سان گڏ ميزان صرف ۽ صرف صغير  
مشهور آهي."<sup>(29)</sup>

وري اڳتي لکي ٿي ته:

”سندس پيا ڪتاب ”عقد ۽ وجود العاشقين“ تمام مشهور آهن.

ڪتاب ”ميزان صرف“ جي شرح مولوي عبدالحئي لکنوی ڪئي

آهي جيڪا اج ب مدرسن ۾ پڙهائی وڃي ٿي سندس پئي

ڪتاب ”عقد“ جي شرح علام محمود ٿنوي ڏھين صدي هجري ۾

لكي آهي. مخدوم محمد هاشم ٿنوي پنهنجي ڪتاب ”مدح“ ۾ پڻ

حضرت شهباڙ قلندر جي تصنيف جو ذكر ڪيو آهي.“<sup>(30)</sup>

”حيات قلندر“ جو مصنف ٻاڪٽر غلام حيدر سندوي پڻ پنهنجي تصنيف ۾

مختلف ۾ مختلف عالمن جي شهباڙ قلندر جي علمي فضليت تي روشنی وڌي آهي.

ان سلسلوي ۾ هو لکي ٿو ته: ترجمو:

”سنڌ جي قديم تاريخ تحفة الكرام“ ۽ ”تذكرة شهباڙ“ گواه

آهن ته قلندر شهباڙ عالم فاضل هو. پاڻ جيڪو سيوهڻ ۾ بلند

پائي جو اقامتي مدرسونا ئم ڪيو هو، ان ۾ سنڌ ۽ هند کان سوء

ايران، مصر ۽ بصره وغيره کان شاگرد اچي مهينا ۽ سال قيام

ڪندما هئا ۽ سنڌ يافته تي وطن موتي ويندا هئا. مصدقا شاهديون

اهي به موجود آهن ته قلندر شهباڙ عربي گرامي، عربي لسانيات ۽

عربي شاعري جا قاعدن ۽ ضابطن متعلق چار ڪتاب لکيا هئا

جيڪي ان مدرسي جي نصاب جو حصو هئا. ٻين لفظن ۾ ان ڳالهه

جي تصديق تي وئي ته شهباڙ قلندر مدرسي ۾ اهڙا عالم فاضل

ماڻهو پيدا ڪندو هو جن کي عربي، فارسي علمن ۽ شاعري توڙي

گرامي تي پورو پورو عبرو هوندو هو.“<sup>(31)</sup>

حضرت شهباڙ قلندر هڪ قادر الڪلام شاعر پڻ هو. سندس ڪلام ديوان يا

ڪليات جي شڪل ۾ ته موجود ناهي پر ڪجهه مضمون، مقالن ۽ تذكرن ۾ سندس

ڪلام نقل ڪيل ملي ٿو. ٻاڪٽر ميمٽ عبدالمجيد قلندر شهباڙ جي هڪ نعمت ۽ ڏهر

غزل جمع ڪري پيش ڪيا آهن انهن جي مطالعي مان قلندر شهباڙ جي شاعري، جو

ڪجهه اندازو ٿئي ٿو، ان حوالي سان علي سفيان آفاقي لکي ٿو ته: ترجمو:

”حضرت شهباز قلندر کی شاعری سان به غیر معمولی دلچسپی هئی سندن مجموعه کلام ”عشقیه“ نالی سان منسوب آهي. حضرت کڏهن کڏهن وجد جي حالت ۾ بی مثال ۽ بی نظير شعر چئی ويندو هو عثمان سندن تخلص هو ۽ کن جاين تي پاڻ پنهنجو ذکر پنهنجو شعرن ۾ شهباز طور به ڪيو اٿن. سندن کلام ۾ اللہ سان عشق جو پرتو ۽ تصوف جو ذکر نمایاں آهي ۽ عشق و ڪيف جون ڪيفيتن کي نهايت ئي عمدي پيرائي ۾ بيان ڪيو آهي.“<sup>(32)</sup>

داڪتر غلام حيدر سنڌي پنهنجي تصنیف ”حيات قلندر“ ۾ سندن شاعری جوازو ترجمو ڪيو آهي. جنهن ۾ سندن غزل، بیت ۽ رباعيون شامل آهن. انهن ۾ غزلن جو تعداد 42، بیتن جو تعداد 6 ۽ رباعین جو تعداد 100 آهي. شاعري جي ان ترجمي کان پهرين کلام تي روشنی وجھندي داڪتر صاحب لکي ٿو ته:

ترجمو:

”جيڪي شعر يا کلام سندن نالي سان منسوب آهي، اهو فارسي بولي ۾ آهي، جنهن جو موضوع الحامي ۽ آفاقی آهي ۽ اهڙو ئي آهي جهڙو سندن روحاني هستي جي شاييان شان ٿي سگهي ٿو هئيت ۽ ستاء جي لحاظ کان اهڙي شاعری کي ”منقبت“ يا ”مناقبا“ چيو وڃي ٿو. هن مسودي ۾ شامل سندن شاعري به ڏگهن منقبت تي مبني آهي. نظر هئط جي ڪري ياد ڪرائڻ يا رکڻ ۾ آسان آهي. سندن هر شاگرد عام طور ۽ سندن معتقد خاص طور تي شاعري سڀنه به سڀنه ياد رکي آهي ۽ هو ان محفل ۽ مجلس ۾ فخر سان ڳائيندا ۽ ٻڌائيندا آهن جتي سندن مرشد متعلق ذكر ٿئي ٿو صدien کان هر سالياني عرس تي اهو کلام پيش ڪيو ويندو رهيو آهي.“<sup>(33)</sup>

داڪتر غلام حيدر سنڌي قلندر لعل شهباز جي کلام جو جي ڪواردو ترجمو ڪيو آهي. ان ترجمي جي مدد سان پتو پوي ٿو ته قلندر لعل شهباز قادر الکلام شاعر هو سندس شاعری ۾ اهي سڀئي خوبيون موجود آهن جيڪي ڪنهن موزون کلام ۾ هئط گهرجن. شرين بيانی سندس کلام جي اهم خوبوي آهي. سندن سنڌي ٻولي

ڪلام آفاقتی آهي ۽ تصووف جي باريڪ نكتن سان تمтар آهي.  
 سندس ڪلام جي مطالعي مان معلوم ٿئي ٿو ته الله سان عشق ۽ الله تعالى  
 جي قربت ان سان گڏ حضور پاڪ ﷺ سان محبت ۽ سندن اطاعت، خالص نيت سان  
 عبادت ڪرڻ، موت کي ياد رکڻ، صبر، شكر توکل، عاجزي، انڪاري ۽ انسان  
 سان محبت ۽ انهن جي خدمت ڪرڻ سندس ڪلام جا اهم موضوع آهن.  
 حضرت شهباز قلندر الله تعالى جي ديدار جو هر وقت طلبگار آهي. ان لاء  
 فرمائي ٿو:

از محبت فراق چڱويم درد دل  
 (34) از شربت وصال عطا باکدا نما

ترجمو: دوست جي فراق ۾ دلي ڪيفيت کي ڪيئن بيان ڪريان. بس هن عاشق  
 صادق کي پنهنجي ديدار سان نواز  
 هر وقت دل ۾ الله تعالى جو ذكر ڪرڻ کپي چاڪاڻ ته اها اعليٰ عبادت آهي ان لاء  
 فرمائين ٿا ته:

بياد خدا باش هر دم حضور  
 (35) حضوري خدارا لقا خوشتر است

ترجمو: گھڙي دل ۾ الله جي ياد کي آباد رکن چوته الله تعالى جي عبادت ۽ رياضت ئي  
 احسن ترين عمل آهي.

حضرور پاڪ ﷺ کي پنهجي جهانن جو سردار ۽ تخليق آدم جو مقصد مجي ٿو  
 فرمائي ٿو:

آن شاہره عالم عرب پے محمدُ<sup>ست</sup>  
 (36) مقصود بود آدم عرب پے محمدُ<sup>ست</sup>

ترجمو: پنهجي جهانن جو سردار محمد ﷺ عربي آهي، آدم جي تخليق جو مقصد به  
 محمد عربي آهي. اڳتي فرمائي ٿو ته اسان کي پنهنجن خطائين تي شرمسار هئڻ جي  
 ضرورت ڪونهي جو اسان جو پيشوا حضور ﷺ جن آهن.  
 ماراز جرم حال پريشان خود چ غم  
 (37) چو پيو كارم عرب پے محمدُ<sup>ست</sup>

ترجمو: اسان کي پنهنجن گناهن تي شرمسار ٿيڻ جي ڪهڙي ضرورت آهي؟ چونه  
اسان جورهنجما ته حضرت محمد عربي آهي  
مطلوب ته سندن ڪلام الله ۽ ان جي محبوب حضرت محمد ﷺ جن جي عشق سان  
تمتار آهي.

پروفيسير داڪٽر اين. بي.جي قاضي سندن ڪلام جو ت مختصر لفظن ۾

هيئن بيان ڪيو آهي:

"In conclusion, it may be said, that Lal Shahbaz Qalandar was not only an enthusiastic missionary of Islam, but also a highly inspired saint, combining in himself the exoteric knowledge of religion and the esoteric gnosis of the Divine and lived a life of a Sufi, leading people from darkness to light and showing them the way from the creation to the creator, bringing them in close divine contact with the Highest Reality and making people feel his living role and individuality even after his physical death." (38)

قلندر شهباڙ جو پيغام:

قلندر لعل شهباڙ جنهن وقت سندن ۾ آيو ته ان وقت خاص طور تي سيوهڻ  
شريف ۾ جهالت، اندٽير، بدکاري جمڙيون برائيون عروج تي هيون. هن ڪامل ولی  
انهن براين کي ڏاڍ زور، جبر ۽ قتل غارت کان سواء پنهنجي علمي بصيرت، عمل ۽  
ڪردار ذريعي نه صرف سيوهڻ، سندن بلڪ پوري برصغیر ۾ اسلام جي روشنی ڦهلائي  
۽ هر طرف وحدانيت جو پرچار ٿيڻ لڳو چاڪاڻ ته سندن پيغام اسلام جو آفاقي پيغام هو  
سندن اعليٰ سوچ، تصوف جي فلسفي، انسانيت جي خدمت جي جذبي ماڻهن کي ايترو ته  
متاثر ڪيو جو ٿورٽي عرصي ۾ هزارين ماڻهن سندن معتقد ۽ مرید ٻڌجي ويا.  
سندن نظر ۾ سڀئي انسان برابر آهن. ڪوبه ڪنهن کان مٿاهون نه آهي.  
سواء چڱن عملن جي پاڻ بغير ڪنهن تعصب نسلی پيد ڀاء ۽ فرق جي سڀني کي  
هڪ ئي نظر سان ڏنو ۽ ماڻهن کي ايشار پائچاري، اخوت، اتحاد ۽ امن جو درس ڏنو.  
اهوئي سبب آهي جو هر مكتبه فكر سندس فلسفي تي ايمان رکي ٿو ۽ سندس  
معتقد آهي.

موجوده وقت ۾ ضرورت ان ڳالهه جي آهي ته اسان هن عظيم فلسفي ۽  
انسانيت جي محسن جي ڏنل پيغام تي عمل ڪريون. چاڪاڻ ته سندس عمل نه  
سندن ٻولي

صرف ماضي لاء آهي بلڪ حال لاء به آهي ۽ هر وقت لاء پڻ.

ساري رات سبحان جاڳي جن ياد ڪيو  
ان جي عبداللطيف چئي، متيء لڏو مان،  
ڪوڙين ڪن سلام آڳهه اچيوان جي. (شاه)

### حوالا

1. مجیدي، محمد خان، "نظم: قلندر جي نگري ۾" ڪتاب، سخني شهbaz قلندر، سهڻيٽنڊر محمد انصل آرائين، سيد محمد احمد جعفرى الله بچايو ميمڻ، اوقاف کاتو سنڌ، 1993ع، ص 124.
2. Bulbul, Ziaudin.S, Zia\_Ush\_Shahbaz, Sehwan, Qalanndar Shahbaz Memorial Committee, 1966, P.6
3. چنا، محبوب علی، پروفيسر، مضمون: "حضرت عثمان مروندی ۽ سڀوهڻ جي نگري" قلندر مرشد لعل سووپينش 2013ع، مرتب: انور ساگر ڪانڌو ڄامشورو شهbaz ميلا ڪسي، 2013ع، ص 21
4. اقبال احمد، اوليائي سنڌ (اردو) ڪراچي، ستي بو ڪ پواٺت، 2006ع، ص 89
5. شاهائي، رقيه غلامنبي، مضمون: "حضرت شيخ عثمان قلندر" جي حيات ۽ تعليمات، ڪتاب، سخني شهbaz قلندر، ص 101
6. سڀوهڻ، مرحوم حڪيم مولوي فتح محمد، قلندر نامو سنڌي، حيدرآباد، قلندر شهbaz اڪيڊمي، چابو ٻيو جولاء 1972ع، ص 5
7. ساڳيون ص 76
8. غلام حيدر سنڌي، پروفيسر، ڈاڪٽ، حيات قلندر شهbaz (اردو)، اسلام آباد، قومي ادارو برائي تحقيق تاريخ و ثقافت، ٿائداعظم ڀونيورسٽي، 2006ع، ص 8
9. ساڳيون ص 31
10. سڀوهڻ، مرحوم حڪيم مولوي فتح محمد، قلندر نامو سنڌي، ص 8
11. ساڳيون ص 41
12. شاهائي، رقيه غلامنبي، مضمون: "حضرت شيخ عثمان قلندر" جي حيات ۽ تعليمات، ص 102
13. ساڳيون ص 103
14. سڀوهڻ، مرحوم حڪيم مولوي فتح محمد، قلندر نامو سنڌي، ص 11
15. ميمڻ عبدالمجيد سنڌي، ڈاڪٽ، سنڌي ادب ۽ ثقافت تي اسلامي اثرات، شڪارپور، مهران اڪيڊمي چابو ٿيون، اپريل 2002ع، ص 207
16. ساڳيون
17. سڀوهڻ، مرحوم حڪيم مولوي فتح محمد، ساڳيون ص 12

18. ڪانڌڙو انور ساگر، مضمون: "حضرت لعل شہباز قلندر جو مان ۽ مرتبو"، کتاب سووبنئر 2013، ص 25
19. یعقوب مغل، داڪټر، مضمون، "حضرت قلندر شہباز عظیم صوفی"، کتاب: سخی شہباز قلندر، ص 25
20. ساڳيون ص 26
21. Inam Mohammad, Hazrat Lal Shahbaz Qalandar of Sehwan\_Shariif, Karachi, Royal Book Company, 1978, p.04
- Ibid, P.05 .22
23. سیوهائی، مرحوم حکیم مولوی فتح محمد، ساڳيون ص 31
24. ساڳيون ص، 42 تا 46
25. غلام حیدر سنڌي، پروفيسر داڪټر، حیات قلندر، ص: 161
26. ڪانڌڙو، انور ساگر، مرتب: قلندر مرشد لعل، سووبنئر، ص: 24
27. Inam Mohammad, Hazrat Lal Shahbaz Qalandar of Sehwan\_Shariif, P.11
28. یعقوب مغل، داڪټر، مضمون، "حضرت قلندر شہباز عظیم صوفی"، ص: 28
29. شاهائی، رقیب غلام نبی، مضمون: ساڳيون ص: 108
30. ساڳيون
31. غلام حیدر سنڌي، پروفيسر داڪټر، ساڳيون ص: 179
32. آفاقی، علی سفیان، مضمون: "حضرت لعل شہباز کی سوانحیات" (اردو)، کتاب: قلندر مرشد لعل، سووبنئر 2013 ع ص 41
33. غلام حیدر سنڌي، پروفيسر داڪټر، ساڳيون ص: 180
34. ساڳيون ص: 184
35. ساڳيون ص: 194
36. ساڳيون ص: 217
37. ساڳيون
38. Qazi, N.B.G. Prof: Dr. Lal Shahbaz Qalandar Uthman Marwandi, Lahore, R.C.D Cultural Institute, 1971, P.56